



ПОСТАНОВЛЕНИЕ

2023 ел, 7 ноябрь

г.Казань

КАРАР

№ 1432

Татарстан Республикасы фәнни
учреждениеләрен үзгәртеп оештыру
турында

Татарстан Республикасы фәнни учреждениеләре гамәлгә ашыра торган фәнни тикшеренүләрнең потенциалын координацияләүне һәм алга таба үстерүне яхшырту, шулай ук Татарстан Республикасы дәүләт мөлкәтен нәтижәле файдалану максатларында Татарстан Республикасы Министрлар Кабинеты **КАРАР БИРӘ**:

1. Татарстан Республикасы Мәгариф һәм фән министрлыгының, Татарстан Республикасы Икътисад министрлыгының, Татарстан Республикасы Транспорт һәм юл хужалыгы министрлыгының, «Татарстан Республикасы Фәннәр академиясе» дәүләт фәнни бюджет учреждениесенә (алга таба - Татарстан Республикасы Фәннәр академиясе) Татарстан Республикасы Фәннәр академиясенә Ш.Мәржани исемдәге тарих институтын, «Татарстан Республикасы Фәннәр академиясенә Перспективалы икътисадый тикшеренүләр үзәге» дәүләт бюджет учреждениесен, «Тормыш куркынычсызлыгы фәнни үзәге» дәүләт бюджет учреждениесен Татарстан Республикасы Фәннәр академиясенә аерымланган структур бүлекчәләр сыйфатында, Татарстан Республикасы Фәннәр академиясе исемен һәм Татарстан Республикасы Фәннәр академиясенә фәнни учреждениеләре эшчәнлегенә төп максатларын саклап калып, кушу рәвешендә «Татарстан Республикасы Фәннәр академиясенә Ш.Мәржани исемдәге тарих институты» дәүләт бюджет учреждениесен, «Татарстан Республикасы Фәннәр академиясенә Перспективалы икътисадый тикшеренүләр үзәге» дәүләт бюджет учреждениесен, «Тормыш эшчәнлеге иминлеге фәнни үзәге» дәүләт бюджет учреждениесен, Татарстан Республикасы Фәннәр академиясен (алга таба - Татарстан Республикасы фәнни учреждениеләре) үзгәртеп кору турында тәкъдимнәрен кабул итәргә.

2. Татарстан Республикасы Фәннәр академиясе:

эш көннәрендә исәпләнә торган 90 көн эчендә законнар нигезендә Татарстан Республикасы фәнни учреждениеләрен үзгәртеп коруга һәм аларны үзгәртеп корганда юридик затларны дәүләт теркәвенә алучы органга хәбәр итүгә бәйле чаралар үткәргүне тәэмин итәргә;

эш көннәрендә исәпләнә торган 30 көн эчендә:

Татарстан Республикасы фәнни учреждениеләрен үзгәртеп коруга бәйле рәвештә азат ителә торган хезмәткәрләргә гарантияләр һәм компенсацияләр тәэмин итәргә;

тиешле финанс елына һәм план чорына Татарстан Республикасы бюджеты турында Татарстан Республикасы законында каралган чаралар чикләрендә Татарстан Республикасы фәнни учреждениеләрен үзгәртеп оештыру чараларын финанслауны Татарстан Республикасы фәнни учреждениеләренә дәүләт биремә үтәлешен финанс белән тәэмин итүгә тәэмин итәргә;

Татарстан Республикасы Жир һәм мөлкәт мөнәсәбәтләре министрлыгына Татарстан Республикасы Фәннәр академиясе эшчәнлеген тәэмин итү өчен кирәкле Татарстан Республикасы фәнни учреждениеләренә элек беркетелгән Татарстан Республикасы дәүләт мөлкәте исемлеген, шулай ук күчмәсез мөлкәт объектларына техник документацияне тәкъдим итәргә.

3. Татарстан Республикасы Жир һәм мөлкәт мөнәсәбәтләре министрлыгына:

эш көннәрендә исәпләнә торган 30 көн эчендә Татарстан Республикасы Фәннәр академиясенә моңа кадәр Татарстан Республикасы фәнни учреждениеләренә кушыла торган Татарстан Республикасы дәүләт мөлкәтен оператив идарә итү хокукында беркетергә, шул исәптән Татарстан Республикасы Фәннәр академиясе эшчәнлеген тәэмин итү өчен кирәкле кыйммәтле күчмәс мөлкәтне дә;

эш көннәрендә исәпләнә торган 120 көн эчендә Татарстан Республикасы Фәннәр академиясенә беркетелә торган күчмәсез милек объектлары урнашкан даими сроксыз файдалану хокукында жир кишәрлекләре бирүне тәэмин итәргә.

4. Татарстан Республикасы Фәннәр академиясе дәүләт йөкләмәсе үтәлешен финанслар белән тәэмин итү тиешле финанс елына һәм план чорына Татарстан Республикасы бюджеты турындагы Татарстан Республикасы законында «Татарстан Республикасы Фәннәр академиясе» ведомствосы буенча каралган бюджет ассигнованиеләре чикләрендә Татарстан Республикасы Министрлар Кабинетының «Дәүләт учреждениеләренә карата дәүләт хезмәтләре күрсәтүгә (эшләр башкаруга) дәүләт йөкләмәсен формалаштыру һәм дәүләт йөкләмәсе үтәлешен финанслар белән тәэмин итү тәртибе турында» 2015 ел, 31 декабрь, 1044 нче карарында билгеләнгән тәртиптә гамәлгә ашырыла дип билгеләргә.

5. Татарстан Республикасы Министрлар Кабинетының «Татарстан Республикасы Фәннәр академиясе» дәүләт фәнни бюджет учреждениесе турында» 2012 ел, 2 октябрь, 818 нче карары белән (Татарстан Республикасы Министрлар Кабинетының 2012 ел, 6 декабрь, 1061 нче; 2013 ел, 21 май, 335 нче; 2014 ел, 16 октябрь, 763 нче; 2014 ел, 31 декабрь, 1095 нче; 2015 ел, 25 сентябрь, 709 нчы; 2017 ел, 27 ноябрь, 918 нче, 2021 ел, 12 март, 126 нчы карарлары белән кертелгән үзгәрешләренә исәпкә алып) расланган «Татарстан Республикасы Фәннәр академиясе» дәүләт фәнни бюджет учреждениесе уставына, әлегә Уставка 2 нче кушымтаны түбәндәгә эчтәлекле абзацлар белән тулыландырып, үзгәрешләр кертергә:

«Татарстан Республикасы Фәннәр академиясенә Ш.Мәрҗани исемдәгә Тарих институты»;

«Татарстан Республикасы Фәннәр академиясенең Өстенлекле икътисадый тикшеренүләр үзәге»;

Татарстан Республикасы Фәннәр академиясенең тормыш иминлеге фәнни үзәге.».

6. «Татарстан Республикасы Министрлар Кабинеты каршындагы Татарстан Республикасы икътисадый һәм социаль тикшеренүләр үзәге» дәүләт бюджет учреждениесенә Татарстан Республикасы Фәннәр академиясе белән берлектә әлеге карарның 2, 3, 5 пунктларын үтәгәннән соң 30 көн эчендә Татарстан Республикасы Министрлар Кабинетына аларны әлеге карарга туры китерү максатларында Татарстан Республикасы норматив хокукый актларына тиешле үзгәрешләр кертү турында тәкъдим кертергә.

7. Бу карарның үтәлешен тикшерүдә тотуны Татарстан Республикасы Министрлар Кабинеты Аппаратының югары, урта һөнәри белем бирү һәм фән бүлегенә йөкләргә.

Татарстан Республикасы
Премьер-министры

А.В.Песошин